

Lingashtakam

brahmamurārisurārcita liṅgaṃ
nirmalabhāsitaśōbhita liṅgaṃ |
janmajaduḥkhavināśaka liṅgaṃ
tatpraṇamāmi sadāśiva liṅgam || 1 ||

dēvamunipravarārcita liṅgaṃ
kāmadahana karuṇākara liṅgaṃ |
rāvaṇadarpavināśana liṅgaṃ
tatpraṇamāmi sadāśiva liṅgam || 2 ||

sarvasugandhasulēpita liṅgaṃ
buddhivivardhanakāraṇa liṅgaṃ |
siddhasurāsuravandita liṅgaṃ
tatpraṇamāmi sadāśiva liṅgam || 3 ||

kanakamahāmaṇibhūṣita liṅgaṃ
phaṇipativēṣṭita śōbhita liṅgaṃ |
dakṣasuyajña vināśana liṅgaṃ
tatpraṇamāmi sadāśiva liṅgam || 4 ||

kuṅkumacandalēpita liṅgaṃ
pañkajahārasuśōbhita liṅgaṃ |

sañcitapāpavināśana liṅgam
tatpraṇamāmi sadāśiva liṅgam || 5 ||

dēvagaṇārcitasēvita liṅgam
bhāvairbhaktibhirēva ca liṅgam |
dinakarakōṭiprabhākara liṅgam
tatpraṇamāmi sadāśiva liṅgam || 6 ||

aṣṭadalōparivēṣṭita liṅgam
sarvasamudbhavakāraṇa liṅgam |
aṣṭadaridravināśana liṅgam
tatpraṇamāmi sadāśiva liṅgam || 7 ||

suragurusuravarapūjita liṅgam
suravanapuṣpasadārcita liṅgam |
parātparaṁ paramātmaka liṅgam
tatpraṇamāmi sadāśiva liṅgam || 8 ||

liṅgāṣṭakamidaṁ puṇyaṁ yaḥ paṭhēt śivasannidhau |
śivalōkamavāpnōti śivēna saha mōdatē ||